

ನಿಷಯ : ಅಂತರ ಜಾತಿ ವಿವಾಹವಾದ ದಂಪತಿಗಳಿಗೆ ಪೋಸ್ಟಾಹ ಧನ ನೀಡುವ ಬಗ್ಗೆ.

ಪ್ರ. ಸಂಖ್ಯೆ 30 (198) ಶ್ರೀ ಎಂ. ಪಿ. ಕೇಶವಮೂರ್ತಿ (ಅನೇಕಲ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) 1980ರಿಂದ ಇಲ್ಲಿಯವರೆಗೆ ಅಂತರಜಾತಿ ವಿವಾಹ ಮಾಡಿಕೊಂಡಿರುವ ಎಷ್ಟು ಮಂದಿಗೆ ಪೋಸ್ಟಾಹ ಧನ ಮಂಜೂರು ಮಾಡಲಾಗಿದೆ ಮತ್ತು ವರಮಾನ ಹೆಚ್ಚಿದು ತಿರಸ್ಕರಿಸಲಾಗಿರುವ ಪ್ರಕರಣಗಳೆಷ್ಟು ;

ಆ) ಪೋಸ್ಟಾಹ ಧನ ನೀಡಲು ವರಮಾನವನ್ನು 8,000ದಿಂದ 12,000 ರೂ.ಗಳಿಗೆ ಹೆಚ್ಚಿಸಿ 1984ರಲ್ಲಿ ಹೊರಡಿಸಿದ್ದ ಆದೇಶವನ್ನು 1982 ಮತ್ತು 1983ನೇ ಸಾಲುಗಳಲ್ಲಿ ವಿವಾಹ ಮಾಡಿಕೊಂಡಿರುವವರಿಗೂ ಅನ್ವಯವಾಗುವಂತೆ ಮಾರ್ಪಡಿಸಿ ಅವರೆಲ್ಲರಿಗೂ ಪೋಸ್ಟಾಹ ಧನ ನೀಡಲು ಅನುಕೂಲ ಮಾಡಿ ಕೊಡಲಾಗುವುದೇ ;

ಇ) ಈ ಯೋಜನೆಗೆ ಪೋಸ್ಟಾಹ ನೀಡಲು ಈಗಿರುವ ವರಮಾನದ ಮಿತಿಯನ್ನು ತೆಗೆದುಹಾಕಲು ಸರ್ಕಾರದವರು ಕ್ರಮ ಕೈಗೊಳ್ಳುವರೆ ?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಮಂಜೂರು : 226

ತಿರಸ್ಕೃತ : 27

ಆ) ಇಲ್ಲ.

ಇ) ಇಲ್ಲ.

ಶ್ರೀ ಎಂ. ಪಿ. ಕೇಶವಮೂರ್ತಿ.—ಆ) ಮತ್ತು ಇ) ಪ್ರಶ್ನೆಗಳಿಗೆ ಇಲ್ಲವೆಂದು ಹೇಳಿದ್ದೀರಿ. 1980 ರಿಂದ ಇಲ್ಲಿಯವರೆಗೆ ಬಂದಿರತಕ್ಕ ಅರ್ಜಿಗಳು 253, ಅದರಲ್ಲಿ 226ಕ್ಕೆ ಪೋಸ್ಟಾಹ ಧನವನ್ನು ಕೊಟ್ಟಿದ್ದೇವೆಂದು ಹೇಳಿದ್ದೀರಿ. ಇನ್ನು 27 ಅರ್ಜಿಗಳಿಗೆ ಸರ್ಕಾರಕ್ಕೇನು ಹೆಚ್ಚಿನದಾಗಿರಲಿಲ್ಲ. ಅವರಿಗೂ ಕೊಡಬಹುದಾಗಿತ್ತು. ಪೋಸ್ಟಾಹ ಧನವನ್ನು ಕೊಡಲು ವರಮಾನದ ಮಿತಿಯನ್ನು 12 ಸಾವಿರ ಎಂದು ಇಟ್ಟಿದ್ದೀರಿ. ಈ ಒಂದು ಮಿತಿಯನ್ನು ತೆಗೆದು ಹೆಚ್ಚಿನ ಜನತೆಗೆ ಪೋಸ್ಟಾಹ ಕೊಡುವ ಸಲುವಾಗಿ ವರಮಾನದ ಮಿತಿಯನ್ನು 15 ಸಾವಿರಕ್ಕೆ ಹೆಚ್ಚು ಮಾಡಿದರೆ ಒಳ್ಳೆಯದೆಂದು ನಾನು ಸಲಹೆ ಮಾಡುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ಸದಸ್ಯರ ಸೂಚನೆಯನ್ನು ಪರಿಶೀಲನೆ ಮಾಡುತ್ತೇನೆ.

ನಿಷಯ : ಕರ್ನಾಟಕ ರಾಜ್ಯದಲ್ಲಿ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಕಾರ್ಪೊರೇಷನ್

ಅಥವಾ ಫೆಡರೇಷನ್ ಸ್ಥಾಪನೆ ಮಾಡುವ ಬಗ್ಗೆ.

ಪ್ರ. ಸಂಖ್ಯೆ 31 (214) ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ (ಅಥಣಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಕರ್ನಾಟಕ ರಾಜ್ಯದಲ್ಲಿ “ರಾಜ್ಯ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಕಾರ್ಪೊರೇಷನ್” ಅಥವಾ ಫೆಡರೇಷನ್ ಸ್ಥಾಪನೆ ಮಾಡುವಂತೆ ಕೇಂದ್ರ ಸರ್ಕಾರದವರು ಸಲಹೆ ಮಾಡಿರುವುದು ನಿಜವೇ ?

ಆ) ಹಾಗಿದ್ದಲ್ಲಿ ಈ ದಿಕ್ಕಿನಲ್ಲಿ ಕೇಂದ್ರ ಸರ್ಕಾರದವರು ಯಾವುದಾದರೂ ಹಣ ಮಂಜೂರಾತಿ ಮಾಡಿದ್ದಾರೆಯೇ ; ಹಾಗಿದ್ದಲ್ಲಿ, ಅವರ ವಿವರಗಳೇನು ;

ಇ) ಕೇಂದ್ರ ಸರ್ಕಾರದವರು 1983-84 ಮತ್ತು 1984-85ನೇ ಸಾಲುಗಳಲ್ಲಿ ಮಹಿಳೆ ಹಾಗೂ ಮಕ್ಕಳ ಕಲ್ಯಾಣಕ್ಕಾಗಿ ಮಂಜೂರು ಮಾಡಿದ ಹಣವೆಷ್ಟು ; ಈ ಹಣದಲ್ಲಿ ಆಯಾ ವರ್ಷ ವೆಚ್ಚವಾಗಿರುವ ಹಣವೆಷ್ಟು ಮತ್ತು ಎಷ್ಟು ಹಣ ಕೈಬಿಡಲಾಗಿದೆ ?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಇಲ್ಲ.

ಆ) ಇಲ್ಲ.

(ಲಕ್ಷಗಳಲ್ಲಿ)

ಇ)

	ಮಂಜೂರಾದ ಹಣ	ಖರ್ಚಾಗಿರುವ ಹಣ	ಉಪಯೋಗಿಸಲಾದ ಹಣ
	1	2	3
1983-84	314.08	286.23	27.85
1984-85	414.79	389.36	25.43

ಶ್ರೀಮತಿ ಲೀಲಾವತಿ ಅರ್. ಪ್ರಸಾದ್.—ಎರಡು ವರ್ಷಗಳ ಅವಧಿಯಲ್ಲಿ ಸುಮಾರು 50-60 ಲಕ್ಷ ರೂಪಾಯಿಗಳನ್ನು ಇಲಾಖೆ ಖರ್ಚುಮಾಡಿಲ್ಲವೆಂದು ನೀವು ಕೊಟ್ಟಿರುವ ಅಂಕಿ ಅಂಶಗಳಿಂದ ಗೊತ್ತಾಗುತ್ತದೆ. ಹಳ್ಳಿಯಲ್ಲಿ ಮಹಿಳೆಯರು ಮತ್ತು ಮಕ್ಕಳು ಸಿಕ್ಕಿಲ್ಲವೆ ? ಕೇಂದ್ರ ಸರ್ಕಾರ ಕೊಟ್ಟಿರುವ 4 ಕೋಟಿ 14 ಲಕ್ಷದಲ್ಲಿ 50-60 ಲಕ್ಷ ರೂಪಾಯಿಗಳನ್ನು ಏತಕ್ಕೆ ಖರ್ಚುಮಾಡಲಿಲ್ಲ ? ಮಹಿಳೆಯರು ಮತ್ತು ಮಕ್ಕಳ ಅಭಿವೃದ್ಧಿಗಾಗಿ ಕೊಟ್ಟಿರತಕ್ಕ ಹಣವನ್ನು ಇಲಾಖೆಯವರು ಏತಕ್ಕಾಗಿ ಲ್ಯಾಪ್ಸ್ ಮಾಡಿದ್ದಾರೆ ?

ಶ್ರೀ ವಿ. ಎಲ್. ಪಾಟೀಲ್.—ತಾವು ಹೇಳಿದ ಹಾಗೆ ಅದು 4 ಕೋಟಿ 14 ಲಕ್ಷ ಅಲ್ಲ, 7 ಕೋಟಿ 28 ಲಕ್ಷ ಆಗಿರುತ್ತದೆ. ಅದರಲ್ಲಿ ಲ್ಯಾಪ್ಸ್ ಆಗಿರತಕ್ಕದ್ದು 52 ಲಕ್ಷ ರೂಪಾಯಿಗಳು. ಏಕೆಂದರೆ, ಆ ಹಣ ಮಹಿಳೆಯರ ಮತ್ತು ಮಕ್ಕಳ ಸಲುವಾಗಿ ಎಂದರೆ ಅವರಿಗೆ ಬೇಕಾದ ತರಬೇತಿ ಕೇಂದ್ರಗಳು, ಸಾಕ್ಷರತಾ ಕಾರ್ಯಕ್ರಮ, ತಾಲ್ಲೂಕು ಮಟ್ಟದಲ್ಲಿ ಮಹಿಳಾ ಮಂಡಲಿಗಳ ಅಭಿವೃದ್ಧಿಗಾಗಿ ಕೊಟ್ಟಂತಹ ಹಣ. ಆದರೆ ಮಹಿಳೆಯರಿಂದಾಗಲೀ, ಮಕ್ಕಳಿಂದಾಗಲೀ ಹೆಚ್ಚಾಗಿ ಅರ್ಜಿಗಳು ಬಿರಲಿಲ್ಲ, ಅಲ್ಲದೆ, ಕೆಲವು ಅರ್ಜಿಗಳನ್ನು ರಿಜೆಕ್ಟ್ ಮಾಡಬೇಕಾಗಿ ಬಂತು. ಹೀಗಾಗಿ, ಅದು ಹಣ್ಣುಮಕ್ಕಳ ಸಲುವಾಗಿ ಇಟ್ಟಂತಹ ಹಣವಾದ್ದರಿಂದ ಲ್ಯಾಪ್ಸ್ ಆಗಿದೆ.

ಶ್ರೀ ಆರ್. ಎ. ನಾಯಕ್.—ಕೇಂದ್ರ ಸರ್ಕಾರದಿಂದ ಬಂದಂತಹ ಹಣವನ್ನು ಈ ಖಾತೆಗೆ ಖರ್ಚು ಮಾಡದೆ ಇರಲು ಅಧಿಕಾರಿಗಳ ನಿರ್ಲಕ್ಷ್ಯ ಕಾರಣವೆ ? ಅವರಲ್ಲಿ ನಿರ್ಲಕ್ಷ್ಯ ಇದ್ದರೆ ಮಂತ್ರಿಗಳು ಏನಾದರೂ ಕ್ರಮ ಕೈಗೊಳ್ಳುವುದಕ್ಕೆ ಮನಸ್ಸು ಮಾಡುತ್ತಾರೆಯೇ ?

ಶ್ರೀ ವಿ. ಎಲ್. ಪಾಟೀಲ್.—ಅಧಿಕಾರಿಗಳಾಗಿದ್ದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ. ಆದರೆ ಇದು ಸಣ್ಣ ಮಕ್ಕಳು ಮತ್ತು ಮಹಿಳೆಯವರು ಮುಂದೆ ಬಾರದೆ ಇದ್ದುದರಿಂದ ಲ್ಯಾಪ್ಸ್ ಆಗಿದೆ.

ಶ್ರೀ ಆರ್. ಎ. ನಾಯಕ್.—ಮಹಿಳೆಯರು ಮತ್ತು ಮಕ್ಕಳು ಹುಡುಕಿಕೊಂಡು ಬರಬೇಕೇ ಅಥವಾ ಇಲಾಖೆಯವರು ಹುಡುಕಿಕೊಂಡು ಹೋಗಬೇಕೆ ?

ಶ್ರೀ ವಿ. ಎಲ್. ಪಾಟೀಲ್.—ಇಬ್ಬರೂ ಮುಂದೆ ಬರಬೇಕಾಗುತ್ತದೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಮಂತ್ರಿಗಳು ಬಹಳ ಕಡಿಮೆ ಜವಾಬ್ದಾರಿಯಿಂದ ಉತ್ತರಿಸುತ್ತಿದ್ದಾರೆಂದು ನಾನು ಹೇಳಬೇಕಾಗುತ್ತದೆ. ಕಟುವಾಗಿ ಹೇಳುವುದಾದರೆ ಬೇಜವಾಬ್ದಾರಿಯಿಂದ ಎಂದು ಹೇಳಬೇಕಾಗುತ್ತದೆ. ಕೇಂದ್ರದಿಂದ ಬಂದ 7 ಕೋಟಿ ರೂಪಾಯಿಗಳ ವೈಕೆ ಎರಡು ವರ್ಷಗಳ ಅವಧಿಯಲ್ಲಿ 52 ಲಕ್ಷ ರೂಪಾಯಿಗಳ ಹಣ ಲ್ಯಾಪ್ಸ್ ಮಾಡಿ, ಮಹಿಳೆಯರು ಮತ್ತು ಮಕ್ಕಳು ಮುಂದೆ ಬರಲಿಲ್ಲ, ಅದಕ್ಕೋಸ್ಕರ ಹಣ ಲ್ಯಾಪ್ಸ್ ಆಗಿದೆ ಎಂದು ಅಷ್ಟು ಲಘುವಾಗಿ ಉತ್ತರ ಕೊಡತಕ್ಕದ್ದು ಸರಿಯಲ್ಲ. ಮಂತ್ರಿಗಳಿಗೆ ಇದರ ಬಗ್ಗೆ ಕಾರಣ ಗೊತ್ತಿದ್ದರೆ ಸ್ಪಷ್ಟವಾಗಿ ಸದನದ ಮುಂದೆ ಇಡಬೇಕು, ಇಲ್ಲದಿದ್ದರೆ ಜವಾಬ್ದಾರಿಯಂತವಾದ ಮಂತ್ರಿಗಳಾಗಿ ಉತ್ತರವನ್ನು ಪುನಃ ಪರಿಶೀಲನೆ ಮಾಡಬೇಕು. ಬೇಕಾದರೆ ಪ್ರಶ್ನೆಯನ್ನು ತಡೆಹಿಡಿದು ತಪ್ಪು ತಪ್ಪುರ ಮೇಲೆ ಕ್ರಮ ಕೈಗೊಳ್ಳತಕ್ಕ ದಿಟ್ಟತನದ ಉತ್ತರದಿಂದ ತಾವು ಮುಂದೆ ಬರಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಲ್ಯಾಪ್ಸ್ ಮಾಡುವುದಕ್ಕೆ ಯಾರು ಕಾರಣ ? ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೀರಾ ಎಂದು ಕೇಳುತ್ತಾರೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಕೇಂದ್ರ ಸರ್ಕಾರ ದುಡ್ಡು ಕೊಡಲಿಲ್ಲವೆನ್ನುತ್ತಾರೆ ; ಸರ್ಕಾರದಲ್ಲಿ ಹಣ ಇಲ್ಲವೆಂದು ಆಯವ್ಯಯ ಭಾಷಣದಲ್ಲಿ ಹೇಳುತ್ತಾರೆ. ಹೀಗಿರುವಾಗ 7 ಕೋಟಿ ರೂಪಾಯಿಗಳನ್ನು ಲ್ಯಾಪ್ಸ್ ಮಾಡಿದ್ದಾರೆಂದರೆ ಏನು ಅರ್ಥ ?

ಶ್ರೀ ವಿ. ಎಲ್. ಪಾಟೀಲ್.—ನಿರ್ಗತಿಕ ಮಹಿಳೆಯರು ಮತ್ತು ಮಕ್ಕಳು ಹಳ್ಳಿಯಿಂದ, ತಾಲ್ಲೂಕು ಮಟ್ಟದಿಂದ ಬಾರದೆ ಇದ್ದುದರಿಂದ ಲ್ಯಾಪ್ಸ್ ಆಗಿದೆ.

ಅಧ್ಯಕ್ಷರು.—ಹಣ ಲ್ಯಾಪ್ಸ್ ಆಗುವುದಕ್ಕೆ ಯಾರು ಕಾರಣರು ? ಅರ್ಥವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೀರಾ ? ಏತಕ್ಕೆ ಹಣವನ್ನು ಲ್ಯಾಪ್ಸ್ ಮಾಡಿದಿರಿ ಎಂದು ಕೇಳುತ್ತಿದ್ದಾರೆ.

ಶ್ರೀ ವಿ. ಎಲ್. ಪಾಟೀಲ್.—ನಾನು ಅದನ್ನು ಪರಿಶೀಲನೆ ಮಾಡಿ ತಪ್ಪುತಪ್ಪು ಇದ್ದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಕೇಂದ್ರದಿಂದ ಹಣ ಕೇಳಿದರೆ ಹಣ ಕೊಡುವುದಿಲ್ಲವೆಂಬ ಮಾತನ್ನು ಪದೇ ಪದೇ ಮುಖ್ಯ ಮಂತ್ರಿಗಳು ಮತ್ತು ಬೇರೆ ಸಚಿವರು ಹೇಳುತ್ತಿದ್ದಾರೆ. ಮುಖ್ಯ ಮಂತ್ರಿಗಳು, ನಮಗೆ ಕೇಂದ್ರದವರು ಯಾವಾಗಲೂ ಹಣ ಕೊಡುವುದಿಲ್ಲ, ಮಲತಾಯಿ ಧೋರಣೆ ತಾಳುತ್ತಿದ್ದಾರೆಂದು ಹೇಳಿದರು. ಹಣ ಕೊಟ್ಟಿದ್ದರಲ್ಲೇ 52 ಲಕ್ಷ ರೂಪಾಯಿಗಳನ್ನು ಲ್ಯಾಪ್ಸ್ ಮಾಡಿರುವುದನ್ನು ನೋಡಿ ದರೆ ಮುಖ್ಯಮಂತ್ರಿಗಳ ಹೇಳಿಕೆಯಲ್ಲಿ ಹುರಳಿಲ್ಲವೆಂದು ಕಾಣುತ್ತದೆ. ಕೊಟ್ಟ ಹಣವನ್ನೇ ಖರ್ಚು ಮಾಡುವುದಕ್ಕಾಗುತ್ತಿಲ್ಲವೆಂದು ಕಾಣುತ್ತದೆ.

ಅಧ್ಯಕ್ಷರು.—ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳುತ್ತಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಮುಖ್ಯಮಂತ್ರಿಗಳ ಹೇಳಿಕೆ ಬಗ್ಗೆ ನಿಮ್ಮ ಅಭಿಪ್ರಾಯವೇನು ಎಂದು ನಾನು ಮಾನ್ಯ ಸಚಿವರನ್ನು ಕೇಳಬಯಸುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ತಮಗೆ ಗೊತ್ತಿರುವ ಹಾಗೆ ಈ ಖಾತೆಯನ್ನು ಬಿಟ್ಟರೆ ಬೇರೆ ಯಾವ ಖಾತೆಗೂ ಕೇಂದ್ರದವರು ಹಣ ಕೊಟ್ಟಿಲ್ಲ.

ಅಧ್ಯಕ್ಷರು.—ಕೊಟ್ಟಿರುವುದು ಸರಿ, ಲ್ಯಾಪ್ಸ್ ಆಗಿರುವುದು ಸರಿ. ಲ್ಯಾಪ್ಸ್ ಮಾಡಿದವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳಿ.

ಶ್ರೀ ಎಸ್. ಬಂಗಾರಪ್ಪ.—ಮುಖ್ಯಮಂತ್ರಿಗಳು ಕೇಂದ್ರದಿಂದ ಹಣ ಕೊಡುತ್ತಿಲ್ಲವೆಂದು ಹೇಳಿದರು. ಮುಖ್ಯಮಂತ್ರಿಗಳ ಹೇಳಿಕೆ ಬಗ್ಗೆ ನಿಮ್ಮ ಅಭಿಪ್ರಾಯವೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕೇಂದ್ರ ಸರ್ಕಾರದಿಂದ ಬಂದಂತಹ ಹಣ ಲ್ಯಾಪ್ಸ್ ಆಗಿ ಕೊಡದು, ಅದರ ಸಂಪೂರ್ಣ ಪ್ರಯೋಜನ ಪಡೆಯಬೇಕೆಂಬುದು ನಮ್ಮೆಲ್ಲರ ಗುರಿ. ಅದರ ಅನೇಕ ಸಲ ಈ ರೀತಿ ಕೇಂದ್ರದ ಸಹಾಯ ಧನ ಲ್ಯಾಪ್ಸ್ ಆದಂತಹ ಉದಾಹರಣೆಗಳು ಇವೆ. ಆದರೂ ಅದು ತಪ್ಪು ಎನ್ನುವ ಮಾತನ್ನು ಹೇಳುತ್ತಾ, ಒಂದು ಇಲಾಖೆಯಲ್ಲಿ ಲ್ಯಾಪ್ಸ್ ಆದರೆ ಬೇರೆ ಇಲಾಖೆಯಲ್ಲಿ ಬರಬೇಕಾದ ಹಣ ಬರಬೇಕೆಂಬುದನ್ನು ಒತ್ತಿ ಹೇಳುವುದರಲ್ಲಿ ತಪ್ಪಿಲ್ಲ.

ಶ್ರೀ ಕೆ. ಹೆಚ್. ಪಾಟೀಲ್.—ಅನೇಕ ಇಲಾಖೆಗಳಲ್ಲಿ ಲ್ಯಾಪ್ಸ್ ಆಗಿದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅದು ಸರ್ಕಾರದ ದೋಷದಿಂದ ಆಗಿದೆಯೋ ಅಥವಾ ಇಲಾಖೆಯ ದೋಷದಿಂದ ಆಗಿದೆಯೋ ? ಯಾವುದೇ ಇಲಾಖೆಯಾಗಿರಬಹುದು. ಅಧಿಕಾರಿಗಳು ಅಷ್ಟೇ ಅಲ್ಲ, ಕೆಲವು ಇನ್‌ಸ್ಟಿಟ್ಯೂಷನ್‌ಗಳು ಹಾಗೂ ಆರ್ಗನೈಜೇಷನ್‌ಗಳು ಮುಂದೆ ಬಂದ ಇರಬಹುದು. ಹಣವನ್ನು ಖರ್ಚುಮಾಡಬೇಕಾದರೂ ಸಂಸ್ಥೆಗಳ ಮುಖಾಂತರ ಖರ್ಚುಮಾಡಬೇಕು. ಏಕೆಂದರೆ ಖಾದಿ ಬೋರ್ಡಿನಲ್ಲಿ ಸಹಾಯ ಮಾಡಬೇಕಾದರೆ ಕೋ-ಆಪರೇಟಿವ್ ಸೊಸೈಟಿಗಳು ಇರಬೇಕು ಗುತ್ತದೆ. ಅವರು ಮುಂದೆ ಬಂದ ಇರುವುದರಿಂದ ಕೆಲವು ಸಾರಿ ಕೊಟ್ಟಂತಹ ಖರ್ಚು ಮಾಡುವುದಕ್ಕೆ ಸಾಧ್ಯವಾಗದೇ ಇರಬಹುದು. ಕೆಲವು ವಿಚಾರದಲ್ಲಿ ಸಕಾಲದಲ್ಲಿ ಹಣ ಬಂದಿರುವುದಿಲ್ಲ ಆದರೆ ಮಾನ್ಯ ಮುಖ್ಯಮಂತ್ರಿಗಳು ಹೇಳಿದಂತಹ ವಿಚಾರ ಬೇರೆ, ಈ ವಿಚಾರ ಬೇರೆ. ಅದನ್ನು ಕೇಳಬೇಕಾಗುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಹಾಗಾದರೆ ಮಾನ್ಯ ಮುಖ್ಯಮಂತ್ರಿಗಳಿಗೆ ಹೇಳಿ ಅವೆಂಟ್‌ಮೆಂಟ್ ಮಾಡಿ ಹೇಳಿಕೆಯನ್ನು ಕೊಡಿಸಿದರೆ ಒಳ್ಳೆಯದಾಗುತ್ತದೆ. ಕೊಟ್ಟಂತಹ ಹಣವನ್ನು ಖರ್ಚುಮಾಡದೇ ಲ್ಯಾಪ್ಸ್ ಮಾಡಿದ್ದಾರೆ. ಇನ್ನೊಂದು ಕಡೆ ಕೇಂದ್ರ ಸರ್ಕಾರ ನಮಗೆ ಹಣವನ್ನೇ ಕೊಡುತ್ತಿಲ್ಲವೆಂದು ಹೇಳುತ್ತಿದ್ದಾರೆ ನಮ್ಮ ಮುಖ್ಯ ಮಂತ್ರಿಗಳು. ಆದ್ದರಿಂದ ಶ್ರೀಮಾನ್ ಬೊಮ್ಮಾಯಿಯವರು ಅವರಿಗೆ ಹೇಳಿ ಹೇಳಿಕೆಯನ್ನು ಅವೆಂಟ್‌ಮೆಂಟ್ ಮಾಡಿ ಕೊಡಿಸಿದರೆ ಒಹಹ ಒಳ್ಳೆಯದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ತಮಗೆ ಒಂದು ಸಲಹೆ ಕೊಡುತ್ತಿದ್ದೇನೆ. ಜನತಾ ಮನೆಗಳನ್ನು ಕಟ್ಟುವ ಸಲುವಾಗಿ ಕೊಟ್ಟಂತಹ ಹಣ 12 ಕೋಟಿ ರೂಪಾಯಿಗಳು ಖರ್ಚಾಗದೆ ಉಳಿದಿದೆ. ಅದನ್ನು ಎಸ್.ಸಿ. ಮತ್ತು ಎಸ್.ಟಿ. ಕಾರ್ಪೊರೇಷನ್‌ನವರು ಖರ್ಚುಮಾಡಬೇಕು. ಈ 10 ವರ್ಷಗಳಲ್ಲಿ ಎಷ್ಟೋ ಸಾರಿ ಹಣವನ್ನು ಖರ್ಚುಮಾಡದೆ ಲ್ಯಾಪ್ಸ್ ಆಗಿದೆ. ಅದನ್ನು ಮೊದಲ: ತೆಗೆದು ನೋಡಿ ನಂತರ ನಿರ್ಣಯವನ್ನು ತೆಗೆದುಕೊಳ್ಳೋಣ.

ಅಧ್ಯಕ್ಷರು.—ಮುಂದೆ ಆ ರೀತಿ ಆಗದ ಹಾಗೆ ನೋಡಿಕೊಳ್ಳುತ್ತೇವೆಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಅಧಿಕಾರಿಗಳ ಮೇಲೆ ಕ್ರಮವನ್ನು ತೆಗೆದುಕೊಳ್ಳತಕ್ಕಂತಹ ವಿಚಾರ ವನ್ನು ಒಪ್ಪುತ್ತೇನೆ. ಮಾನ್ಯ ಮುಖ್ಯಮಂತ್ರಿಗಳು ಪದೇ ಪದೇ ಹೇಳಿಕೆಯನ್ನು ಕೊಟ್ಟು ಕೇಂದ್ರದ ಮೇಲೆ ಆಪಾದನೆ ಮಾಡುತ್ತಿದ್ದಾರೆ. ಆದರೆ ಕೊಟ್ಟಂತಹ ಹಣವನ್ನು ಖರ್ಚುಮಾಡದೆ ಲ್ಯಾಪ್ಸ್

ಮಾಡಿಬ್ಬಾರೆ. ನಿಮ್ಮ ಮುಖ್ಯಮಂತ್ರಿಗಳ ಹೇಳಿಕೆಯ ಬಗ್ಗೆ ಯಾವ ಕ್ರಮವನ್ನು ತೆಗೆದುಕೊಳ್ಳುತ್ತೀರಿ ? ಇಲ್ಲಿರುವ ಮಂತ್ರಿಗಳು ಅದಕ್ಕೆ ಉತ್ತರ ಕೊಡುವುದಕ್ಕೆ ಕಷ್ಟವಾಗುತ್ತದೆ.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಅಧಿಕಾರಿಗಳ ಮೇಲೆ ಕ್ರಮ ತೆಗೆದುಕೊಳ್ಳುವುದು ಬೇರೆ. ಆದರೆ ಅದರ ಬದಲು ಮಹಿಳೆಯರು ಮತ್ತು ಮಕ್ಕಳ ಮೇಲೆ ಕ್ರಮವನ್ನು ತೆಗೆದುಕೊಳ್ಳಬಾರದು.

ಅಧ್ಯಕ್ಷರು.—ಇಲ್ಲ ಇಲ್ಲ, ಆ ರೀತಿ ಆಗುವುದಿಲ್ಲ.

ಶ್ರೀಮತಿ ಲೀಲಾದೇವಿ ಆರ್. ಪುಸಾದ್.—ಮಹಿಳೆಯರು ಮತ್ತು ಮಕ್ಕಳ ಕಲ್ಯಾಣಕ್ಕಾಗಿ ಕೊಟ್ಟಂತಹ ಹಣ ಸಂಪೂರ್ಣವಾಗಿ ಖರ್ಚು ಆಗಬೇಕೆಂಬುದೇ ನಮ್ಮ ಮೂಲ ಉದ್ದೇಶ. ಆದರೆ ಕೊಟ್ಟಂತಹ ಹಣವನ್ನು ಇಲಾಖೆಯವರು ಏಕೆ ಖರ್ಚು ಮಾಡಲಿಲ್ಲ ? ಇದಕ್ಕೆ ಇರುವಂತಹ ತೊಂದರೆ ಏನು ಅಂದರೆ ಅಧಿಕಾರಿಗಳು ಹಣ ಬರುವುದಕ್ಕೆ ಮೊದಲೇ ಯೋಜನೆಗಳನ್ನು ಸಿದ್ಧ ಮಾಡಿಕೊಳ್ಳುವುದಿಲ್ಲ. ಮುಂದೆ ಆ ರೀತಿ ಆಗದ ಹಾಗೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಮುಂದಿನ ಸಾಲಿನಿಂದ ಆ ರೀತಿ ಲ್ಯಾಪ್ಸ್ ಆಗದ ಹಾಗೆ ನೋಡಿಕೊಳ್ಳುತ್ತೇನೆ.

**Sub. :** Amount spent for the welfare of SCs/STs in Dakshina Kannada District

**Q. No. 32 (211) Sri B. M. Idinabba (Ullal).—**Will the Minister for Social Welfare be pleased to state :—

a) what is the amount spent for the welfare of Scheduled Castes and Scheduled Tribes in Dakshina Kannada during the years 1983-84 and 1984-85 ;

b) how many schemes have been taken up under Plan and Non-Plan and their details ?  
**Sri V. L. Patil (Minister for Social Welfare).—**

a) An amount of Rs. 53.09 lakhs and Rs. 61.90 lakhs have been spent during the years 1983-84 and 1984-85 for the welfare of the Scheduled Castes and Scheduled Tribes respectively in Dakshina Kannada District.

b) The details schemes implemented is indicated in Annexure-I.